



Government Girls' P.G. College, Ghazipur

College in News

11.12.2022

अमेर 3 जाला - 11/12/2022, P.04.

प्रत्येक मानव के पास हैं विशेष मौलिक अधिकार

संवाद न्यूज एजेंसी

गाजीपुर। राजकीय महिला स्नातकोत्तर महाविद्यालय में शनिवार को प्रज्ञा रेंजर टीम की ओर से अंतरराष्ट्रीय मानवाधिकार दिवस मनाया गया। इस अवसर पर रेंजर प्रभारी डॉ. शिवकुमार ने कहा कि प्रत्येक मानव को मानव होने के कारण कुछ विशेष मौलिक अधिकार प्राप्त हैं जिसे मानवाधिकारों के रूप में जाना जाता है। इन अधिकारों का संरक्षण एवं क्रियान्वयन करना प्रत्येक नागरिक की जिम्मेदारी है।

कार्यक्रम में डॉ. सारिका सिंह ने बालिकाओं एवं महिलाओं के मानवाधिकारों को आधी आबादी के संरक्षण एवं शोषण से मुक्ति के कानून के रूप में उद्धृत किया। डॉ. विकास सिंह ने मानवाधिकारों को उसके ऐतिहासिक परिप्रेक्ष्य में समझाते हुए बताया कि यूरोप में पुनर्जागरण काल के पूर्व ईश्वर एवं धर्म की सत्ता प्रबल थी तथा राजतंत्र में मानवाधिकारों पर बात करना बेमानी थी लेकिन पुनर्जागरण एवं अमेरिका एवं फ्रांस की क्रांति के बाद मानव अधिकारों के संरक्षण एवं क्रियान्वयन को प्राथमिकता के रूप में लिया जाने लगा।

अंतरराष्ट्रीय मानव अधिकारों के संरक्षण के लिए प्रयास करने के तहत 1950 में 10 दिसंबर को मानवाधिकार दिवस घोषित किया गया। अध्यक्षता करते हुए प्राचार्य डॉ. सविता ने रेंजर बच्चों से मानव अधिकारों के प्रति जागरूक होने तथा मानव अधिकारों के प्रति प्रतिबद्धता दिखाने का आह्वान किया।

कार्यक्रम का संचालन एवं संयोजन रेंजर प्रभारी डॉ. शिवकुमार ने तथा आभार ज्ञापन रेंजर लीडर सविता रावत ने व्यक्त किया। इस अवसर पर डॉ. निरंजन कुमार, डॉ. शिखा, डॉ. इकलाख, हुमैरा, आमना आदि रेंजर्स उपस्थित रहीं।



राजकीय महिला स्नातकोत्तर महाविद्यालय में आयोजित अंतरराष्ट्रीय मानवाधिकार दिवस पर बोलती प्राचार्य डा. सविता भारद्वाज। संवाद

